

## 25-11-13 ప్రాతఃమురళి ఓంశాంతి “బాప్ దాదా” మధువనం

“మధురమైన పిల్లలూ - సదా ఆరోగ్యవంతంగా, సదా సుసంపన్నంగా అయ్యేందుకు ఇప్పుడు మీరు నేరుగా మీ తనువు, మనస్సు, ధనములను ఇన్స్యూర్ చేసుకోండి, ఈ సమయంలోనే ఈ బేహద్ ఇన్ షూరెన్స్ జరుగుతుంది.”

**ప్రశ్న:-** పరస్పరం ఒకరికొకరు ఏ స్పృతిని కలిగించుకుంటూ ఉన్నతిని పొందాలి?

**జవాబు:-** ఇప్పటికే నాటకం పూర్తయింది, ఇక తిరిగి ఇంటికి వెళ్ళాలి, అనేకసార్లు ఈ పాత్రను అభినయించాము, 84 జన్మలను పూర్తిచేశాము, ఇప్పటికే శరీరరూపీ వస్త్రాన్ని వదిలేసి ఇంటికి వెళతాము అన్న స్పృతిని ఒకరికొకరు కలిగించుకోండి. ఇదే ఆత్మిక సమాజ సేవకులైన మీ సేవ. దేహసహితంగా దేహపు సర్వసంబంధాలనూ మరిచి తండ్రిని మరియు ఇంటిని స్పృతి చేయండి అన్న సందేశమునే ఆత్మిక సమాజ సేవకులైన మీరు అందరికీ ఇస్తు ఉండండి.

**గీతము:-** ఆకాశ సింహాసనాన్ని కూడా వదిలి రా... ఓం శాంతి.

గీతా పాఠశాలలు ఎక్కడైతే ఉంటాయో అక్కడ ఎక్కువగా ఈ గీతమును గానం చేస్తూ ఉంటారు. గీతను వినిపించేవారు మొదట ఈ శ్లోకమును గానం చేస్తారు. ఎవరిని పిలుస్తున్నారో వారికి తెలియదు. ఈ సమయంలో ధర్మగ్లాని ఉంది. మొదట ప్రార్థన చేస్తారు, ఆ తర్వాత మళ్ళీ వచ్చి గీతాజ్ఞానమును వినిపించమని అంటారు. ఎందుకంటే పాపం ఎంతగానో పెరిగిపోయింది. దానికి బదులుగా, భారతీయులు ఎప్పుడైతే పాపాత్ములుగా, దుఃఖితులుగా అయిపోతారో, ధర్మగ్లాని జరుగుతుందో అప్పుడు నేను వస్తాను అని వారు చెబుతారు. స్వరూపాన్ని మార్చుకోవలసి ఉంటుంది. తప్పకుండా మనుష్య తనువులోకే వస్తారు. రూపాన్నయితే ఆత్మలందరూ మార్చుకుంటారు. ఆత్మలైన మీరు నిజానికి నిరాకారులుగా ఉండేవారు. మళ్ళీ ఇక్కడకు వచ్చి సాకారులుగా అవుతారు, మనుష్యులుగా పిలువబడతారు. ఇప్పుడు మనుష్యులు పాపాత్ములుగా, పతితులుగా ఉన్నారు. కావున నేను కూడా నా రూపాన్ని రచించవలసి ఉంటుంది. ఏ విధంగా మీరు నిరాకారుల నుండి సాకారులుగా అయ్యారో అలా నేను కూడా అవ్వవలసి ఉంటుంది. ఈ పతిత ప్రపంచంలోకైతే శ్రీకృష్ణుడు రాజాలడు, తాను స్వర్గాధిపతి. శ్రీకృష్ణుడు గీతను వినిపించాడు అని అంటారు. కాని కృష్ణుడు పతిత ప్రపంచంలో ఉండజాలడు. అతడి నామ, రూప, దేశ, కాలాలు, కర్మలు అన్నీ పూర్తిగా వేరు. ఈ విషయాలు బాబా తెలియజేస్తారు. కృష్ణునికైతే తన మాతాపితలు ఉన్నారు. తాను మాతృగర్భం ద్వారా తన రూపాన్ని రచించుకున్నాడు. నేనైతే గర్భంలోకి వెళ్ళను, నాకైతే రథము తప్పకుండా కావాలి, నేను ఇతడి అనేక జన్మల అంతిమ జన్మలో ప్రవేశిస్తాను. మొదటి నెంబర్ లో శ్రీకృష్ణుడు ఉన్నాడు. ఇతడి అనేక జన్మల అంతిమ జన్మ 84వ జన్మ. కావున నేను అతడిలోకే వస్తాను. ఇతడికి తన జన్మలను గూర్చి తెలియదు. నాకు నా జన్మలను గూర్చి తెలియదు అనైతే శ్రీకృష్ణుడు అనడు కదా! నేను ఎవరిలోకైతే ప్రవేశించానో అతడికి తన జన్మలను గూర్చి తెలియదు అని భగవంతుడు అంటారు. నాకు తెలుసు, కృష్ణుడు రాజధానికి అధిపతి. సత్యయుగంలో సూర్యవంశ రాజ్యము, విష్ణుపురి ఉంటుంది. లక్ష్మీనారాయణులను విష్ణువు అని అంటారు. ఎక్కడ భాషణ జరిగినా ఈ రికార్డు (గీతము) చాలు, ఎందుకంటే దీన్ని భారతవాసులు స్వయం గానం చేస్తారు. ఎప్పుడైతే ధర్మము ప్రాయలోపమైపోతుందో అప్పుడే మళ్ళీ గీతను వినిపించగలను కదా! అదే ధర్మమును మళ్ళీ స్థాపన చేయాలి. ఆ ధర్మంలోని మనుష్యులే లేకపోతే మరి గీతాజ్ఞానము ఎక్కడినుండి వెలువడింది? సత్య, త్రేతాయుగాలలో ఏ శాస్త్రాలు మొదలైనవి ఉండవని బాబా అర్థం చేయిస్తారు. ఇవన్నీ భక్తిమార్గపు సామగ్రి. వాటి ద్వారా ఎవ్వరూ నన్ను కలుసుకోలేరు, నేనైతే రావలసి ఉంటుంది. నేను వచ్చి అందరికీ గతి మరియు సద్గుతులను ప్రసాదిస్తాను. అందరూ తిరిగి వెళ్ళవలసి ఉంటుంది.

గతిలోకి వెళ్ళి, ఆ తర్వాత స్వర్గంలోకి రావాలి. ముక్తిలోకి వెళ్ళి మళ్ళీ జీవన్ముక్తిలోకి రావాలి. ఒక్కక్షణంలో జీవన్ముక్తి లభించగలదు అని బాబా చెబుతారు. గృహస్థ వ్యవహారంలో ఉంటూ ఒక్కక్షణంలో జీవన్ముక్తిని పొందుతారు అని అంటారు, అనగా దాఖరహితంగా అవ్వడం. సన్యాసులైతే జీవన్ముక్తులుగా చేయలేరు, వారు జీవన్ముక్తిని విశ్వశించరు. ఈ సన్యాసుల ధర్మము సత్యయుగములో ఉండదు, సన్యాస ధర్మము తరువాత వస్తుంది. ఇస్లాములు, బౌద్ధులు మొదలైనవారంతా సత్యయుగంలోకి రారు. ఇప్పుడు మిగిలిన ధర్మాలన్నీ ఉన్నాయి కాని దేవీ దేవతా ధర్మమే లేదు. వారంతా ఇతర ధర్మాలలోకి వెళ్ళిపోయారు, తమ ధర్మమును గూర్చేవారికి తెలియదు. ఎవ్వరూ తమను తాము దేవతా ధర్మం వారిగా భావించడంలేదు. జైహింద్ అని అంటారు, అలాగైతే ఇప్పుడు లేరు. భారతదేశపు విజయము, భారతదేశపు ఓటమి ఎప్పుడు జరుగుతుందో ఎవ్వరికీ తెలియదు. ఎప్పుడైతే రాజ్యభాగ్యము లభిస్తుందో, ఎప్పుడైతే పాత ప్రపంచం వినాశనమవుతుందో అప్పుడు భారతదేశ విజయం జరుగుతుంది. ఓడించేవాడు రావణుడు, రాముడు విజయాన్ని ప్రాప్తింపజేస్తాడు. జయభారత్ అని అనాలే కాని జైహింద్ అని కాదు, పదాలను మార్చేశారు. గీతలో మంచి మంచి పదాలు ఉన్నాయి.

ఉన్నతోన్నతుడు భగవంతుడు, నాకు మాతాపితలెవ్వరూ లేరు, నేను నా రూపాన్ని నాకు నేనుగా తయారుచేసుకోవలసి ఉంటుంది, నేను ఇతడిలోకి ప్రవేశిస్తాను అని చెబుతారు. కృష్ణునికి మాతాపితలు జన్మనిచ్చారు, నేనైతే రచయితను. డ్రామా అనుసారంగా భక్తిమార్గం కొరకు శాస్త్రాలు మొదలైనవన్నీ తయారైనాయి. ఈ గీత, భాగవతము మొదలైనవన్నీ దేవతా ధర్మమును గూర్చేతయారుచేయబడ్డాయి. బాబా దేవీదేవతా ధర్మస్థాపనను చేశారు, అది గతించిపోయింది, మళ్ళీ భవిష్యత్తులో ఉంటుంది. ఆదిమధ్యాంతాలను భూత, భవిష్యత్, వర్తమానాలు అని అంటారు. ఇక్కడ ఆదిమధ్యాంతాల అర్థము వేరు. ఏదైతే గతించిపోయిందో అదే వర్తమానమవుతుంది. గతకాలపు కథలనేవైతే వినపిస్తారో అవి మళ్ళీ భవిష్యత్తులో పునరావృతమవుతాయి. మనుష్యులకు ఈ విషయాలను గూర్చి తెలియవు. ఏదైతే గతించిపోతుందో దాని కథను బాబా వర్తమానంలో వినపిస్తారు, అదే మళ్ళీ భవిష్యత్తులో పునరావృతమవుతుంది. ఇవి బాగా అర్థం చేసుకోవలసిన విషయాలు, చాలా రిఫైన్ బుద్ధి కావాలి. మిమ్మల్ని ఎక్కడికి పిలిచినా పిల్లలు భాషణ చేయాలి. “సన్ షోస్ ఫాదర్” అని అంటారు. తమ తండ్రి ఎవరు అన్నది పిల్లలు చెబుతారు. తండ్రి అయితే తప్పకుండా కావాలి, లేకపోతే వారసత్వాన్ని ఎలా తీసుకుంటారు? మీరైతే చాలా ఉన్నతోన్నతులు. కాని ఈ గొప్ప వ్యక్తులకు కూడా గౌరవమును ఇవ్వవలసి ఉంటుంది. మీరు అందరికీ బాబా పరిచయమును ఇవ్వాలి. అందరూ గాడ్ ఫాదర్ ను పిలుస్తారు, ఓ గాడ్ ఫాదర్ రండి అని ప్రార్థిస్తారు. కాని వారు ఎవరు? మీరు శివబాబా మహిమను చేయాలి, అలాగే శ్రీకృష్ణుని మహిమను కూడా చేయాలి, అలాగే భారతదేశపు మహిమను కూడా చేయాలి. భారతదేశం శివాలయంగా, స్వర్గంగా ఉండేది. 5,000 సంవత్సరాలక్రితం దేవీ దేవతల రాజ్యము ఉండేది, దానిని ఎవరు స్థాపించారు? తప్పకుండా ఉన్నతోన్నతుడైన భగవంతుడే స్థాపించారు. శివాయ నమః అని ఉన్నతోన్నతుడైన నిరాకార పరమపిత పరమాత్మనే అంటారు. శివజయంతిని భారతవాసులు జరుపుకుంటారు, కాని శివుడు ఎప్పుడు అవతరించాడన్నది ఎవ్వరికీ తెలియదు. తప్పకుండా స్వర్గానికి ముందు సంగమ యుగంలో వచ్చి ఉంటారు. కల్పకల్పము కల్పపు సంగమ యుగంలో వస్తాను, ప్రతి యుగంలో రాను అని వారంటారు. ప్రతీ యుగంలో అని అన్నాకాని నాలుగు అవతారాలే ఉండాలి కదా! కాని వారు ఎన్ని అవతారాలు చూపించారు! ఉన్నతోన్నతుడు ఒక్క బాబాయే, వారే స్వర్గాన్ని రచిస్తారు. భారతదేశమే స్వర్గంగా ఉండేది, నిర్వికారంగా ఉండేది, మరి పిల్లలు ఎలా జన్మిస్తారు అన్నప్రశ్నను మీరు అడగజాలరు. అక్కడ ఏ ఆచార వ్యవహారాలైతే ఉంటాయో అవే కొనసాగుతాయి, మీరెందుకు చింతిస్తున్నారు? మొదట మీరు తండ్రినైతే తెలుసుకోండి, అక్కడ ఆత్మజ్ఞానము ఉంటుంది. ఆత్మ అయిన మనం ఒక శరీరాన్ని వదిలి ఇంకొక శరీరాన్ని తీసుకుంటాము. అందులో ఏడవవలసిన విషయం లేదు. ఎప్పుడూ అకాలమృత్యువులు జరగవు, సంతోషంగా శరీరాన్ని వదిలివేస్తారు. తాను రూపాన్ని ఏ విధంగా

మార్పుకుని వస్తారో బాబా అర్థం చేయించారు. కృష్ణుని కొరకు అలా అనరు. తాను గర్భం ద్వారా జన్మ తీసుకుంటాడు. బ్రహ్మ, విష్ణు, శంకరులు సూక్ష్మవతనవాసులు. ప్రజాపిత తప్పకుండా ఇక్కడ కావాలి, మనం వారి సంతానము. ఆ నిరాకార తండ్రి అవినాశి, ఆత్మలైన మనం కూడా అవినాశియే. కాని, మనం పునర్జన్మలలోకి తప్పకుండా రావాలి, ఈ ద్రామా రచింపబడి ఉంది. మళ్ళీ వచ్చిగీతాజ్ఞానమును వినిపించండి అని అంటారు. మరి తప్పకుండా అందరూ చక్రములోకి వస్తారు కదా! బాబా కూడా ఒక్కడు వచ్చివెళ్ళారు, కావున మళ్ళీ వచ్చారు. మళ్ళీ వచ్చిగీతను వినిపిస్తాను అని అంటారు. పతితపావనా రా అని పిలుస్తారు, మరి తప్పకుండా ఇది పతిత ప్రపంచమే కదా! అందరూ పతితులే, కావుననే పాపాలను కడుక్కునేందుకు గంగా స్నానాలు చేసేందుకు వెళతారు. స్వర్గంలో ఈ భారతదేశమే ఉండేది, భారతదేశం ఉన్నతమైన అవినాశీ ఖండము, అందరి తీర్థస్థానము. మనుష్యమాత్రులందరూ పతితులుగా ఉన్నారు, అందరికీ జీవన్ముక్తిని ఇచ్చేవారు ఆ తండ్రియే. తప్పకుండా ఎవరైతే ఇంత గొప్ప సేవను చేస్తారో వారి మహిమను గానం చేయాలి కదా! అవినాశీ తండ్రి జన్మస్థానము భారతదేశము, తానే అందర్నీ పావనంగా తయారుచేస్తారు. తండ్రి తమ జన్మస్థానాన్ని వదిలి ఇంకెక్కడికీ వెళ్ళజాలరు. తాను ఏ విధంగా రూపాన్ని రచిస్తారో బాబా కూర్చోని అర్థం చేయిస్తారు.

మొత్తం ఆధారమంతా ధారణపై ఉంది. ధారణపైనే పిల్లలైన మీ పదవి ఉంది, అందరి మురళి ఒకేవిధంగా ఉండజాలదు. వెదురు మురళిని అందరూ మ్రోగించినా అందరిది ఒకేలా మోగజాలదు. ప్రతి ఒక్కరి కర్మ పాత్ర వేరు వేరు. ఇంత చిన్నని ఆత్మలో ఎంత భారీ పాత్ర ఉంది! నేను పాత్రధారిని అని పరమాత్మ కూడా అంటారు. ఎప్పుడైతే ధర్మగ్లాని జరుగుతుందో అప్పుడు నేను వస్తాను. నేను భక్తిమార్గంలో కూడా ఇస్తాను, ఈశ్వరార్థము దానపుణ్యాదులు చేస్తే ఈశ్వరుడే దాని ఫలమును ఇస్తారు. అందరూ తమకు తాము ఇన్ షూర్ చేసుకుంటారు, దాని ప్రతిఫలము మరుజన్మలో లభిస్తుంది అని వారికి తెలుసు. 21 జన్మలకొరకు మీరు ఇన్ షూర్ చేసుకుంటారు, అది హద్దులోని ఇన్ షూరెన్స్, ఇన్ డైరెక్ట్ గా చేసుకునేది మరియు ఇది డైరెక్ట్ గా చేసుకునే బేహద్ ఇన్ షూరెన్స్. మీరు తనువు, మనస్సు, ధనముల ద్వారా స్వయమును ఇన్ షూర్ చేసుకుంటారు మరియు ఆపారమైన ధనమును పొందుతారు, సదా ఆరోగ్యవంతంగా, సుసంపన్నంగా అవుతారు. మీరు డైరెక్ట్ గా ఇన్ షూర్ చేసుకుంటున్నారు, మనుష్యులు ఈశ్వరార్థం దానం చేస్తారు, ఈశ్వరుడు ఇస్తాడు అని భావిస్తారు. తాను ఎలా ఇప్పిస్తారు అన్నది అర్థం చేసుకోరు. ఏదైతే లభిస్తుందో అదంతా ఈశ్వరుడే ఇస్తాడు అని భావిస్తారు. ఈశ్వరుడు కొడుకును ఇచ్చాడు అని అంటారు, అచ్చా- ఇచ్చినవాడు మళ్ళీ తీసుకుంటాడు కదా! మీరందరూ తప్పకుండా మరణించాలి, ఏదీ మీ తోడుగా వెళ్ళదు, ఈ శరీరము కూడా అంతమవ్వనున్నది, కావున ఇప్పుడు ఏమి ఇన్ షూర్ చేసుకోవాలనుకుంటే అది చేసుకోండి. మళ్ళీ 21 జన్మలకొరకు ఇన్ షూరైపోతుంది. ఇన్ షూర్ చేసుకుని సేవ ఏమీ చేయకుండా ఇక్కడే కూర్చోని తినడం కాదు, సేవ అయితే చేయాలి కదా! మీ ఖర్చయితే జరుగుతుంది కదా! ఇన్ షూర్ చేసుకుని మళ్ళీ తింటూనే ఉంటే, మళ్ళీ ఏమీ లభించదు. ఎప్పుడైతే సేవ చేస్తారో అప్పుడే ఉన్నత పదవిని పొందుతారు. ఎవరు ఎంతగా సేవ చేస్తారో అంత ఎక్కువగా లభిస్తుంది. కొద్ది సేవే చేస్తే కొద్దిగానే లభిస్తుంది. ప్రభుత్వంలోని సమాజ సేవకులు కూడా నెంబర్ వారిగా ఉంటారు, వారికి పెద్ద పెద్ద హెడ్స్ ఉంటారు. అనేకరకాల సమాజ సేవకులు ఉంటారు. వారిది దైహిక సంబంధమైన సేవ అయితే, మీది ఆత్మిక సేవ. మీరు ప్రతి ఒక్కరినీ యాత్రికులుగా తయారుచేస్తారు. ఇది తండ్రి వద్దకు వెళ్ళేందుకు ఆత్మిక యాత్ర. దేహసహితంగా దేహ సర్వసంబంధాలను మరియు గురు, గోసాయిలను కూడా వదిలేయండి, నన్నొక్కడినే స్తుతి చేయండి. పరమపిత పరమాత్మ నిరాకారుడు, తాను సాకార రూపాన్ని ధారణ చేసి అర్థం చేయిస్తారు. నేను అద్దెకు తీసుకుంటాను, ప్రకృతి ఆధారమును తీసుకుంటాను అని వారు అంటారు. మీరు కూడా నగ్నంగా వచ్చారు, ఇప్పుడు మళ్ళీ తిరిగివెళ్ళాలి. మృత్యువు ముందు నిల్చొని ఉందని అన్ని ధర్మాలవారికి చెబుతారు. యాదవులు, కౌరవులు అందరూ అంతమైపోతారు. మిగిలిన పాండవులు వచ్చి రాజ్యము చేస్తారు. ఈ గీతా అధ్యాయము పునరావృతమవుతోంది, పాత ప్రపంచము వినాశనమవ్వనున్నది. 84 జన్మలు తీసుకుంటూ,

తీసుకుంటూ ఇప్పుడు ఇది పాతబడిపోయింది. 84 జన్మలూ పూర్తయిపోయాయి, నాటకం పూర్తవుతుంది, ఇప్పుడు ఇక తిరిగివెళ్ళాలి. శరీరమును వదిలి ఇంటికి వెళతాము, ఇప్పుడిక తిరిగి వెళ్ళాలనే ఒకరికొకరు స్పృహని కలిగించుకుంటూ ఉంటారు. అనేకసార్లు ఈ 84 జన్మల పాత్రను అభినయించారు, ఈ నాటకం అనాదిగా రచింపబడి ఉంది. ఏ ఏ ధర్మాలవారు ఆయా సెక్షన్లలోకి వెళ్ళాలి. ఏ దేవీదేవతా ధర్మమైతే ప్రాయలోపమైపోయిందో దానికొరకు అంటుకట్టబడుతోంది. ఎవరైతే పుష్పాలలా ఉంటారో వారు వచ్చేస్తారు. మంచి మంచి పుష్పాలు వస్తాయి, మళ్ళీ మాయాతూఫానులు రావడంతో పడిపోతాయి. మళ్ళీ జ్ఞానమనే సంజీవనీ మూలిక లభించడంతో లేచి నిలుచుంటారు. మీరు శాస్త్రాలను చదువుతూ వచ్చారు, తప్పకుండా వారి గురువులు మొదలైనవారు కూడా ఉండేవారు. గురువుల సహితంగా అందరికీ సద్గతినిచ్చేవారు ఒక్కరే. ఒక్క క్షణంలో ముక్తి, జీవన్ముక్తులు లభిస్తాయి. రాజు, రాణి అంటే ప్రవృత్తి మార్గమైపోయింది కదా! అది నిర్వికారీ ప్రవృత్తి మార్గము. ఇప్పుడు సంపూర్ణ వికారిగా ఉన్నారు. అక్కడ రావణ రాజ్యము ఉండదు. రావణ రాజ్యము అర్థకల్పం నుండి ప్రారంభమవుతుంది. భారతవాసులే రావణుడి నుండి ఓడింపబడతారు, మిగిలిన అన్ని ధర్మాలవారు తమ తమ సమయాల్లో సత్య, రజో, తమో గుణాలను దాటుతారు. మొదట సుఖములోకి, ఆ తర్వాత దుఃఖములోకి వస్తారు. ముక్తి తర్వాత జీవన్ముక్తి తప్పక ఉంటుంది. ఈ సమయంలో అందరూ తమోప్రధానంగా జడజడీభూతముగా ఉన్నారు. ప్రతి ఆత్మ ఒక శరీరాన్ని వదిలి మళ్ళీ ఇంకొక కొత్త శరీరాన్ని తీసుకుంటుంది. నేను జనన, మరణాలలోకి రాను, నాకు తండ్రి ఎవరూ ఉండరు, మిగిలినవారందరికీ తండ్రి ఉంటారు అని బాబా అంటారు. కృష్ణుని జన్మ కూడా మాతృగర్భం నుండి జరుగుతుంది. ఈ బ్రహ్మయే మళ్ళీ ఎప్పుడైతే రాజ్యము తీసుకుంటాడో అప్పుడు గర్భం నుండి జన్మ తీసుకుంటాడు. ఇతడే పాత నుండి కొత్తగా అవుతాడు. ఇతడు 84 జన్మల పూర్వజుడు. కష్టంగా ఎవరికైనా యథార్థరీతిగా బుద్ధిలో కూర్చుంటుంది మరియు నషా కలుగుతుంది. ఇది సుగంధమయమైన కస్తూరి వంటి జ్ఞానము. అచ్చా!

మధురాతిమధురమైన ఆత్మిక పిల్లలకు మాత పిత బాప్ దాదాల ప్రియస్మృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

### ధారణ కొరకు ముఖ్య సారము :-

1. ఆత్మిక సవాళ సేవకులుగా అయి అందరికీ ఆత్మిక యాత్రను నేర్పించాలి. మీ దేవీదేవతా ధర్మపు అంటును కట్టాలి.
2. మీ రిఫైన్ బుద్ధి ద్వారా బాబాను ప్రఖ్యాతము చేయాలి, మొదట స్వయంలో ధారణ చేసుకుని మళ్ళీ ఇతరులకు వినిపించాలి.

**వరదానము - ఒకే దీపమునకు ప్రేయసులుగా అయ్యి బలిహారమయ్యే కోట్లలో కొద్దిమందిగా అయ్యే శ్రేష్ఠ ఆత్మ భవ.**

మొత్తము విశ్వములో మేము కోట్లలో కొద్దిమందిగా, కొద్దిమందిలో కూడా కొద్దిమందిగా ఉన్న శ్రేష్ఠ ఆత్మలము, మేము కల్ప పూర్వములోని ఆ శ్రేష్ఠ ఆత్మలమే అని ఎవరైతే స్వయమును అనుభవము చేసుకున్నారో, ఎవరైతే స్వయాన్ని దీపమైన తండ్రిపై బలిహారము చేసుకున్నారో వారు చుట్టూ తిరిగేవారు కాదు, ప్రేయసులుగా అయ్యి బలిహారమయ్యేవారు. బలిహారమవ్వటము అనగా చనిపోవటము. కావున మీరు ఈ విధముగా బలిహారమయ్యే దీపపు పురుగులే కదా! బలిహారమవ్వటమే తండ్రికి చెందినవారుగా అవ్వటము, బలిహారమవ్వటము అనగా సంపూర్ణ పరివర్తన కావటము.

**స్లోగన్ - బాబా మిలనము మరియు సర్వ ప్రాప్తుల ఆనందములో ఉండటమే సంగమయుగపు విశేషత.**